



גאווערנער קעטי האוקול

אויף תיכף ארויסצוגעבן: 5/11/2022

גאווערנער האוקול אנאנסירט נייע 'וואַטשדאָג' ביורא אויף צו לייזן הויכע קאסטן פון פרעסקריפשען מעדיצין

**נייע פארמאסי בענעפיט ביורא וועט אויפזען אומרעגולירטע פארמאסי בענעפיט פארוואלטונג אינדוסטריע**

**פארארדענט דעם דעפארטמענט פון פינאנציעלע סערוויסעס אוועקצושטעלן סטאנדארטן צו באשיצן קאנסומער און זעלבסטשטענדיגע קלענערע ביזנעסער**

**פאדערט פון פארמאסי בענעפיט פארוואלטער זיך צו רעגיסטרירן מיט דער נייער ביורא ביז יוני 1, און אריינגעבן יערליכע באריכט ביז יולי 1**

**[אנווייזונגען](#) איף PBM רעגיסטראציע און באריכטונג איצט צו געפונען אויפ'ן [DFS וועבזייטל](#)**

גאווערנער קעטי האוקול האט היינט אויסגעמאלדן דעם ערשט-אין-לאנד צוגאנג צו ברענגען הע אויפזיכט צו פארמאסי בענעפיט פארוואלטער מיט דאס שאפן דעם 'פארמאסי בענעפיט ביורא' פון דעם דעפארטמענט פון פינאנציעלע סערוויסעס. פארמאסי בענעפיט פארוואלטער זענען הויפט פארמיטלער אין די פרעסקריפשען מעדיצין סופליי-טשעין וועלכע האבן, אן קיין שום רעגולאטארישע אויפזיכט, שוין פון לאנג אן קאנטראלירט די פרייזן פון מעדיצינען פאר געזונטהייט פלענער און צוריקצאל ראטעס פאר פארמאסיס. דער נייער ביורא וועט זיין באאויפטראגט מיט לייסענסינג און אויפזען איבער דער אינדוסטריע, האלטן א וואכזאמע אויג אויף די השפעה פון פארמאסי בענעפיט פארוואלטער אויף קאנסומענטן און די קאסטן פון געזונטהייט באהאנדלונג.

"אזוי ווי מיר זעצן פאר ווייטער אונזער אומקער פון דער קאָויד-19 פאנדעמיע, איז גאר וויכטיג אז מיר נעמען יעדע געלעגנהייט צו פארבעסערן די געזונטהייט באהאנדלונג סיסטעם און רעדוצירן קאסטן פאר ניו יארקער איינוואוינער, " האט גאווערנער האוקול געזאגט. "דער היסטארישער רעגולאטארישער קערפערשאפט וועט באזארגן וואכזאמע אויפזיכט צו באשיצן קאנסומענטן פון באפאלערישע פירונגען אין דעם כמעט-גענצליך אומרעגולירטע פארמאסי בענעפיט פארוואלטונג אינדוסטריע. מיין אדמיניסטראציע בלייבט אנטשלאסן צו טון אלצדינג אין איר מאכט צו רעדוצירן די עול פון געזונטהייט אינשורענס און די הויכע קאסטן פון פרעסקריפשען מעדיצין אויף ניו יארקער איינוואוינער."

פריער דעם יאר האט גאווערנער קעטי האוקול [אונטערגעשריבן](#) אלס געזעץ דעם מערסט גרונטליכן רעגולאטארישע רעזשים פאר פארמאסי בענעפיט פארוואלטער (PBM's) אין דעם לאנד, באשטימענדיג נייע באפולמעכטיגונג אויף צו לייסענען און אויפזען דער אינדוסטריע. DFS האט איצט די מאכט צו אדרעסירן די ברייט באריכטעטע פראבלעמאטישע פירונגען אין דעם PBM אינדוסטריע וועלכס וועט ווייטער העלפן נידערן מעדיצינען און געזונטהייט אינשורענס קאסטן, באשיצן ניו יארקער וועלכע דארפן

צוקומען צו די דראָגס, און שטיצן ניו יארקער פארמאסיס, פילע פון וועלכע זענען זעלבסטשטענדיגע קלענערע ביזנעסער.

אין צוגאב, מיט'ן דורכפירן דעם איינגעפירטן 2023 סטעיט בודזשעט, האט גאווערנער האוקול געשאפן א 5 מיליאן דאלערדיגע באשטימונג צו פינאנצירן און אויפנעמען שטאב מיטגלידער פאר דער נייער ביורא. אזוי ווי דער פראגראם אנטוויקלט זיך פולקאם, וועלן די קאסטן אויף צו אדמיניסטרירן דעם אונטערנעמונג ווערן טיילווייז ווערן קעגנגעוואויגן דורך דאס אנווענדן אפצאל, אפשאצונגען און שטראפן דירעקט אויפ'ן PBM אינדוסטריע, פארזיכערנדיג דערמיט אז די קאסטן פון רעגולירן דער אינדוסטריע וועלן פאלן אויף די PBM'ס, נישט אויף שטייער-צאלער.

אין צוגאב צו די רעגולאציע פון PBM'ס, פאלט די עקזיסטירנדע באפולמעכטיגונג פון DFS אויף נאכצופארשן פלוצימדיגע אויפשטייגן אין מעדיצין פרייזן אונטער די אויפזיכט פון דער נייער פארמאסי בענעפיט ביורא. DFS וועט ווייטער איבערקוקן באריכטן, האלטן אן אויג אויף די מארקעט געפירעכטס, און פארזיכערן פאסיגע אינפארסירונג פון קאנסומענט באשיצונגען אין ניו יארק.

**סופעראינטענדענט פון פינאנציעלע סערוויסעס עדריענע עי. העריס האט געזאגט,** "דאס געזונט און וואוילזיין פון ניו יארקער איז אפהענגיג אין יושרדיגע פרעסקריפשען מעדיצין פרייזן. מיט רעגולאטארישע אויפזיכט איבער די פארמאסי בענעפיט אינדוסטריע, וועט DFS העכערן דורכזעאיגקייט און פאראנטווארטליכקייט לענגאויס דער אינדוסטריע, און סוף כל סוף לייגן מער געלט אין די קעשענעס פון ניו יארקער איינוואוינער."

**ניו יארק סטעיט געזונטהייט קאמיסיאנערין דר. מערי טי. באסעט האט געזאגט,** "שטייגנדע פרעסקריפשען מעדיצין פרייזן הייבן נישט נאר די קאסטן פון העלטקעיר פאר אלע ניו יארקער, נאר לייגן אויך אן עקסטערע עול אויף עלטערע מענטשן און פארערגערן די סיסטעמישע אומיושרדיגע אומשטענד אין העלטקעיר. DOH און DFS וועלן ווייטער ארבעטן היינט-ביי-האנט אויף צו הייבן דורכזעאיגקייט, אפהיטן צוטריט, און איינצומען די שטייגנדע פרייזן פון פרעסקריפשען מעדיצין פאר די מערסט באדערפטיגע."

**סטעיט סענאטאר נעיל די. ברעסלין האט געזאגט,** "די PBM אינדוסטריע איז שוין גענוג יארן געגאנגען אומרעגולירט. PBM'ס, סיי דא אין ניו יארק און סיי איבערן לאנד, האבן אויסגעניצט אויף בייזן די חסרון אין דורכזעאיגקייט אויפ'ן געהאלט פון וואוילזיין פון פאציענטן. איך אפלאדיר גאווערנער האוקול, סופעראינטענדענט העריס און קאמיסיאנערין באסעט פאר'ן פאראויס-ציען דעם רעגולאטארישן פראצעס, און פארזיכערן אז PBM'ס ווערן געהאלטן צו א סטאנדארט פון אויסגעצייכנטקייט."

**אסעמבלי-מיטגליד ריטשערד גאטפריעד האט געזאגט,** "PBM'ס זענען ברייט אנערקענט אלס הויפט חברה-לייט אין אויפטרייבן די פרייזן פון מעדיציען, און שארן איין רווחים אויפ'ן חשבון פון פאציענט און אפטייקער. זיי זענען ביז היינט געווען א שווארצן קעסטל וואס האט געארבעט אין געהיים אן קיין שום ווירקזאמע רעגולאציע, און PBM אומארנטליכע באהאנדלונג פון זעלבסטשטענדיגע אפטייקן ווערט ערגער אזוי ווי געזונטהייט אינשורענס פלענער פאראייניגן זיך מיט גרויסע קייט-פארמאסיס. דער דאזיגער געזעץ וועט צושטעלן ווירקזאמע רעגולאציע אויף PBM'ס און איך לויב דער גאווערנער, קאמיסיאנערין באסעט און סופעראינטענדענט העריס פאר'ן זיך פאראויס-ציען מיט צייטליכע איינפירונג."

DFS האט זיך געטראפן מיט אויסערליכע פאראינטערעסירטע פארטייען אין פארברייטערונג פאר די ענדע-טערמין פון רעגיסטראציע. DFS דערמאנט פאר אלע PBM'ס אז זיי זענען געפאדערט זיך צו רעגיסטרירן מיט'ן ביורא ביז יוני 1, 2022 און אריינצוגעבן זייער ערשטער יערליכע באריכט ביז יולי 1,

2022. די ביורא האט ארויסגעגעבן [אנווייזונגען](#) אויף סיי רעגיסטראציע און סיי דעם יערליכן באריכט אויפ'ן DFS [וועבזייטל](#).

DFS וועט אין קורצן איינגעבן רעגולאטארישע ענדערונגען אפצושפיגלען דאס שאפן פון דער ביורא. מער אינפארמאציע וועט זיין צו באקומען אין דעם סטעיט רעגיסטער.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418